

15 ta' Diċembru, 1947.

Is-S.T.O. Sir G. Borg, Kt., M.B.E., LL.D., *President*.

L-Onor. Prof. Dr. E. Ganado, LL.D.

L-Onor. Dr. T. Gouder, LL.D.

*Francesca Manchè versus Antonio Bartolo*

**Assocjazzjoni in Partecipazzjoni — Soċjetà Irregolari —**

**"Socio Dormiente" — Stat ta' Komunjoni —**

**Preskrizzjoni — Rinunzja — Art. 166 u 136 (1)**

**tal-Kodiċi tal-Kummerċ, u art. 2261 (f) tal-Kodiċi Ċivili.**

*L-assocjazzjoni in partecipazzjoni għandha bħala oġġett operazzjonijiet waħda jew iżjed, tal-kummerċ, speċjali jew determinati; u għalhekk ma jistax jingħad li hemm assocjazzjoni in partecipazzjoni meta s-soci jkunu jeżerċitaw il-kummerċ in ġenerali, għalkemm relativ għal certu ġeneru, f'hanut mistuġ għall-publiku.*

*Barra minn dan, fl-assocjazzjoni in partecipazzjoni jrid ikun hemm soċju wieħed biss li jidher quddiem it-terzi, mentri l-oħrajn ikunu s-"soci dormienti", u t-terzi jkunu jafo biss li dak li jidher quddiemhom.*

*Fin-nuqqas ta' dawn l-elementi, bejn il-partijiet ikun hemm soċjetà irregolari, u mhux assoċjazzjoni in partikipazzjoni.*

*Fis-soċjetà irregolari jeżisti bejn il-partijiet stat ta' komunjonijiet, li għalkemm ma jagħtix lis-soċi l-azzjonijiet soċjali, jagħtihom però l-azzjonijiet li jgħorju minn dak l-istat għall-imghoddi, fosthom dik għal-likwidazzjoni u diviżjoni tal-profitti.*

*Il-preskrizzjoni ta' din l-azzjoni hija ta' hames snin mill-ġurnata taż-żelġiment tas-soċjetà; u ma tistax tittiehed bhala rivaunzjata sakemm ma jirriżultax li min għandu dik il-preskrizzjoni favur tiegħu kellu l-intenzjoni jirrinunzja għaliha, jew li kuno uża xi espressjonijiet li jfissru b'mod mhux ekwivoku li kuno jrid jirrinunzja għal dik il-preskrizzjoni.*

Il-Qorti — Rat iċ-ċitazzjoni ta' l-attriċi quddiem il-Qorti tal-Kummerċ tal-Maestà Tiegħu r-Re, fejn ippremettiet li f'Ottubru 1936 saret bejn il-kontendenti assoċjazzjoni li kellha bhala oġġett il-manifattura u l-bejgħ ta' lbies u oġġetti oħra tal-moda u bhala sede l-post nru. 23, Zachary Street, Valletta, taħt l-isem 'Roberta', u fiha l-konvenut kien is-sinjora kapitalista u l-attriċi kellha tikkonferixxi l-kapaċità tagħha, u li wara tliet snin xogħol il-konvenut għalaq in-negozju u in-segwitu siefer, minghajr ma ta lill-attriċi ebda soċjalfazzjoni tal-qliegh li kien sar; u talbet li, wara li jsiru d-dikrazzjonijiet u l-provvedimenti meħtieġa, (1) jiġu likwidat l-attiv u l-passiv ta' l-imsemmija assoċjazzjoni; (2) issir id-diviżjoni tal-profitti netti li jirriżultaw f'żewġ porzjonijiet indaqs, li kull waħda waħda tiġi assenjata lill-attriċi u l-oħra lill-konvenut; u (3) il-konvenut jiġi kundannat jirrendi lill-attriċi, f'żewġ passur u perentorju, kont fidil u eżatt ta' l-eżerċizzju soċjali u jekk jonqos l-attriċi tkun ammessa tiddetermina b'għurament is-somma lilha dovuta. B'riżerva ta' drittijiet oħra, bl-irragħax kunmerċjali, u bl-ispejjeż, kompriżi dawk tal-mandat ta' l-impediment tas-safar tal-20 ta' Diċembru 1946;

*missis;*

Rat is-sentenza mogħtija mill-Qorti tal-Kummerċ tal-Maestà Tiegħu r-Re tal-15 ta' Lulju 1947, fejn laqgħat l-eżerċizzjoni tal-preskrizzjoni ta' hames snin u għalhekk b'andett talba, bl-ispejjeż; wara li kkunsidrat;

Illi kien hemm bejn il-partijiet assoċjazzjoni in partċipazzjoni illi nholqot fis-sena 1937, u fis-sena 1939 il-konvenut siefer u halla kollox warajh f'idejn l-attriċi, li żammet għandha l-kotba u n-negozju bil-merkanzija kollha li kien hemm go fih; u minn dak iż-żmien 'il hawn il-konvenut ma ndaħalx fin-negozju, u għalliekk meta saret iċ-ċitazzjoni kienu għaddew iżjed minn hames snin minn mindu l-konvenut kien reħa kollox u ma ħa ebda sehem iżjed fl-amministrazzjoni ta' l-azjenda, u għalhekk l-azzjoni tar-rendikont tinsab milquta bil-preskrizzjoni skond l-art. 2262 tal-Kodiċi Ċivili;

Illi rriżulta mix-xhieda ta' l-attriċi illi qabel il-gwerra n-negozju spiċċa fix-xejn, għaliex minħabba d-dejn giet maqbulda l-merkanzija tan-negozju, saret subasta, inbiegħ kollox, u n-negozju għalaq.....;

Illi kif irriteniet l-Ewwel Qorti in re "Azzopardi utrinque" fit-30 ta' Novembru 1925, dik hija l-preskrizzjoni applikabili għal likwidazzjoni soċjali u kanonizzazzjoni tal-bilanċ konsegwenzjali (Kollez. Vol. XXVI-III-602) skond l-art. 2261 tal-Kodiċi Ċivili;

Illi minn mindu bdiet il-kawża kien hemm iżjed minn hames snin; illi mill-espressjoni użata mill-konvenut illi huwa ma rinunzjax għad-drittijiet tiegħu riżultati mill-likwidazzjoni ma tista' tingibed ebda rinunzja;

Rat in-nota ta' l-appell ta' l-attriċi u l-petizzjoni tagħha, fejn talbet illi dik is-sentenza tiġi revokata, billi tiġi respinta l-eċċezzjoni tal-preskrizzjoni u għalhekk il-kawża tiġi rinvijata quddiem l-Ewwel Qorti; bl-ispejjeż taż-żewġ istanzi;

*Omissis;*

Tikkunsidra;

Illi għalkemm l-attriċi fiċ-ċitazzjoni tagħha giebet 'il quddiem illi bejn il-partijiet kien hemm assoċjazzjoni in partċipazzjoni, u għalhekk l-Ewwel Qorti bbażat is-sentenza tagħha fuq dik il-premessa ta' l-istess attriċi, din fil-petizzjoni qiegħda tgħid illi ma kienx hemm assoċjazzjoni, iżda soċjetà irregolari. Għalhekk huwa meħtieġ illi qabel xejn jiġi definit x'rapport ġuridiku kien hemm bejn iż-żewġ partijiet;

L-artikolu 166 ta' Kodiċi tal-Kummerċ jiddefinixxi l-assocjazzjoni in partecipazzjoni b'hala dik li ghandha bhala oggett operazzjoni waħda jew iżjed tal-kummerċ, speċjali u determinati, u għalhekk hemm bżonn illi dik l-assocjazzjoni tkun determinata u jkollha l-oggett tagħha f'ambitu limitat ta' operazzjoni waħda tal-kummerċ, jew anki diversi operazzjonijiet tal-kummerċ, imma speċjali u determinati; mentri fil-każ prezenti ma jidherx li kien hekk, iżda dan il-kummerċ tal-kontendenti kellu bhala oggett il-kummerċ in generali, b'hanut miftuh għal dak il-kummerċ, għalkemm kien ta' ċertu ġeneru relativ għall-ħwejjeg. Imbagħad huwa wieħed mill-elementi ta' l-assocjazzjoni illi mentri soċju jkun qiegħed jidher quddiem il-klijenti u l-publiku in generali, l-ieħor ma jkunx jidher, u għalhekk huwa msejjaħ is-soċju "dormjenti". għalkemm ikun qiegħed jgħin lis-soċju l-ieħor, sew per mezz tal-kapitali tiegħu, sew anki jekk iżomm il-kotba, iżda t-terzi jkunu jafu biss dak is-soċju li jkun qiegħed jidher quddiemhom. Dan ma jidherx li kien il-każ; għaliex għalkemm l-attriċi kienet dik li kienet tbiegħ u tittratta mal-klijenti, iżda ma jistax jinbagħad mill-provi illi l-figura tal-konvenut kienet dik tas-soċju dormjenti. Għalhekk il-figura ġuridika hija dik ta' soċjetà irregolari.

#### Tikkunsidra;

Illi l-kwistjoni li ghandha quddiemha l-Qorti hija unika-ment dik tal-preskrizzjoni. u mhux dik jekk hemmx azzjoni, u f'każ affermativ x'azzjoni hemm, fil-każ ta' soċjetà irregolari; iżda biex tkun trattata l-kwistjoni tal-preskrizzjoni huwa meħtieġ ukoll li dik il-kwistjoni tiġi kunsidrata. Infatti hija liġi espressa fis-soċjetajiet illi s-soċi, sakemm huma ma jotteppearawx għar-regoli preskritti mill-liġi għall-pubblikazzjoni tas-soċjetà, l-ebda soċju ma jista' jkollu azzjoni kontra ieħor (art. 136 (1) ta' Kodiċi Kummerċjali) Iżda ġie kostantement deċiż, sew minn din il-Qorti kemm mill-Qorti tal-Kummerċ, illi għalkemm ma jkunx hemm l-iskrittura u l-publikazzjoni stabbiliti fil-liġi, u għalkemm hemm dik id-dispożizzjoni tal-liġi, is-soċju jkollu għall-imgħoddi d-drittijiet kolla li joħorġu mill-istat tal-komunjoni, għaliex mhux ekwu u ġast illi min kellu f'idejha

l-affarijiet, u kien hati bħal oħraju ta' l-inosservanza tal-liġi, jibqa' sejjer b'kollox (ara sentenza ta' din il-Qorti in re "Darmanin vs. Mirabelli" tat-22 ta' Frar 1878, Kollez. Vol. VIII, p. 450; sentenza Kumm. in re "Galea vs. Borg" tat-23 ta' Ġunju 1894, Kollez. Vol. XIV, p. 339; Kumm. "Azzopardi utrinque" 6 ta' Mejju 1902, Kollez. Vol. XVIII-III-99; Kumm. "Farrugia vs. Borda" tat-3 ta' Marzu 1906, konfermata minn dina l-Qorti fl-4 ta' April 1906; u in re "Mula vs. Zahra", Kumm. 30 ta' Ottubru 1906, konfermata minn dina l-Qorti fit-30 ta' Ġunju 1907);

Tikkunsidra;

Illi l-kwistjoni preżenti, kif intqal iżjed 'il fuq, tmiss però l-preskrizzjoni, u t-talbiet huma (1) likwidazzjoni ta' dik is-soċjetà, (2) id-diviżjoni tal-profitti netti f'żewġ porzjonijiet, u (3) kundanna għar-reża tal-kontijiet da parti tal-konvenut. Apparti l-kwistjoni jekk la darba hemm it-talba għal-likwidazzjoni, jistax fl-istess żmien ikun hemm ukoll talba għar-reża tal-kontijiet, huwa ċar illi skond il-liġi l-preskrizzjoni għal din l-aħħar talba hija dik ta' 5 snin, kif jidher mill-art. 2262 tal-Kodiċi Ċivili (antik 1921), fejn jingħad illi dik l-azzjoni tiġi preskritta fi żmien hames snin kontra kwa'unkwe amministrator; u kif jidher mill-provi u mill-att taċ-ċitazzjoni stess, il-konvenut kien iżomm il-kotba u donnu kien l-amministratur, aluenu skond il-pretensjoni ta' l-attriċi, ta' din is-soċjetà;

Tikkunsidra;

Illi fuq it-talba l-oħra, dik tal-likwidazzjoni, hija pre-ordinata għal dik tad-diviżjoni tal-profitti netti; u għalhekk, biex il-konvenut ikun obligat jagħti parti minn dawk il-profitti illi jiġu hekk likwidati, u li, skond il-pretensjoni dejjem ta' l-attriċi, qegħdin f'idejn l-istess konvenut; u għalhekk dan huwa dirett għar-rizultat finali, biex il-konvenut iħallas dawk il-profitti, għalkemm għad iridu jiġu likwidati. Kif tajjeb irriteriet l-Ewwel Qorti, dan jaqa' taħt id-dispożizzjoni ta' l-art. 2261 tal-Kodiċi Ċivili, ittra (f), fejn hemm espressament indikat illi hemm il-preskrizzjoni ta' hames snin għall-ħlas ta' kull kreditu li ġej minn operazzjonijiet kummerċjali jew minn hwejjeġ oħra, jekk il-kreditu ma jaqax taħt preskrizzjoni aqsar jew ma

jirriżultax minn att publiku. Veru huwa li l-attriċi mhijiex qiegħda titlob kontra l-konvenut il-ħlas ta' ebda kreditu, iżda r-riżultat finali jasal għal dak illi l-konvenut, b'dik id-diviżjoni tal-profitti, għandu neċessarjament ikun kundannat jagħti lill-attriċi dik is-somma ta' profitti li tirriżulta eventwalment favur tagħha; u allura jiġi illi l-konvenut ikun obligat iħallas dak il-kreditu għalkemm għaddew il-ħames snin;

Tikkunsidra;

Illi ż-żmien ta' ħames snin mill-ġurnata tax-xoljiment ta' dik is-soċjetà jidher ċar, kif tajjeb irriteriet l-Ewwel Qorti, u kif del resto, huwa amness fiċ-ċitazzjoni stess;

Tikkunsidra;

Illi l-appellanti ssottomettiet illi l-azzjoni "de comuni dividendo" taqa' taħt il-preskrizzjoni ta' tletin sena, jekk ma hijiex impreskrittibili; dana huwa veru għall-futur, fis-sens illi jekk il-kontendenti, ex-soċji f'soċjetà irregolari, għandhom oġġetti li kienu oġġetti ta' dik is-soċjetà, ċertament dawk l-oġġetti, jekk għadhom jeżistu, baqgħu tat-tnejn minħabba l-komunjoni, u allura l-attriċi għandha dritt għas-sehem tagħha minn dawk l-oġġetti; iżda l-azzjoni preżenti mhix qiegħda tilimita għal dan, imma għandha bħala oġġett sempliċement id-diviżjoni tal-profitti; u għalhekk jiġu riżervati favur l-attriċi l-azzjonijiet li jistgħu eventwalment joħorġu mill-istat tal-komunjoni "si et quatenus", anki kontra l-istess konvenut;

Tikkunsidra;

Illi barra minn dan, l-appellanti ssottomettiet ukoll illi l-appellat irrinunzja għall-preskrizzjoni peress illi fix-xhieda tiegħu huwa qal dawn il-kliem:— "Jiena ma rrinunzajt għad-drittijiet li jistgħu jirriżultaw mill-likwidazzjoni ta' l-azzjenda". Minn dina l-espressjoni l-appellanti qiegħda tiġbed rinunzja ta' drittijiet; però hija haġa magħrufa illi min jagħmel rinunzja ta' drittijiet irid neċessarjament ikollu l-intenzjoni li jagħmel dik ir-rinunzja, sew għaliex dik l-intenzjoni turi ċar dik ir-rinunzja, jew inkella din tkun tidher b'mod mhux ekwivoku mill-espressjoni li tkun giet użata. Għall-kuntrarju, meta l-espressjoni tkun ambigwa, allura l-interpretazzjoni għandha tmur favur dak li kontra tiegħu tiġi akkampata

r-rinunzja. Issa minn dik l-espressjoni ma tistax tingibed dik ir-rinunzja (1) għaliex dan fix-xhieda tiegħu u fil-kontro-eżami evidentement ma kienx qiegħed jifhem għal fejn qiegħed jimmira d-difensur ta' l-appellanti b'dik id-domanda, għaliex kieku wisq probabilmment kien jikkwalifika illi biha mhux qiegħed jirrinunzja għal xejn. Certament meta gie lilu mistoqsi jekk huwa rrinunzjax għal xi drittijiet li jista' jkollu mill-likwidazzjoni, ir-risposta kellha neċessarjament tkun negatva, għaliex jekk għandha ssir il-likwidazzjoni, allura huwa jrid id-drittijiet tiegħu; (2) iżda billi jrid id-drittijiet tiegħu mhux vwoldiri illi huwa rrinunzja li jirribattu d-drittijiet ta' l-attriċi bi kwalunkwe mezz permess mill-ligi, u għalhekk anki per mezz tal-preskrizzjoni; għaliex ti kwalunkwe każ, kif tajjeb irriteniet l-Ewwel Qorti, dik l-espressjoni hija tant ekwivoka li ma tista' qatt titqiegħed bħala bażi għar-rinunzja tal-preskrizzjoni;

Għal dawn ir-raġunijiet, salva r-riżerva fuq imsenmija u mingħajr preġudizzju tagħha;

Tirrespingi l-appell ta' l-attriċi, u għalhekk tikkonferma s-sentenza li minnha hemm appell; u in vista tač-ċirkustanzi tal-każ l-ispejjeż taż-żewġ istanzi fuq l-ewwel żewġ talbiet ma jkunux taxxati bejn il-partijiet, iżda d-dritt tar-registru jifhalas mill-appellanti; u l-ispejjeż fuq it-tielet talba jkun kollha, u taż-żewġ istanzi, kontra l-attriċi appellanti.